

32007D0016

12.1.2007

IL-ĠURNAL UFFIĊJALI TA' L-UNJONI EWROPEA

L 7/31

DEĊIŻJONI TAL-KUMMISSJONI

tat-22 ta' Diċembru 2006

li tistipula miżuri ta' trażizzjoni għall-kummerċ intra-Komunitarju ta' semen, ova u embrijuni ta' speċi ta' l-ifrat, tal-hnieżer, tan-naghaġ, tal-moghoż u taż-żwiemel miksuba fil-Bulgarija u r-Rumanija

(notifikat bid-dokument numru C(2006) 6823)

(Test b'rilevanza għaž-ŻEE)

(2007/16/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat t-Trattat ta' Adeżjoni tal-Bulgarija u r-Rumanija, u b'mod partikolari l-Artikolu 4(3) tiegħu,

Wara li kkunsidrat l-Att ta' Adeżjoni tal-Bulgarija u r-Rumanija, u b'mod partikolari l-Artikolu 42 tiegħu,

Wara li kkunsidrat id-Direttiva tal-Kunsill 90/425/KEE tas-26 ta' Ġunju 1990 dwar l-iċċekkjar, veterinarju u zootekniku applikabbli għall-kummerċ intra-Komunitarju ta' ċertu animali hajjin u prodotti bil-hsieb tat-tlestija tas-suq intern⁽¹⁾, u b'mod partikolari l-Artikolu 10(4) tagħha,

Billi:

- (1) Mill-1 ta' Jannar 2007, semen, ova u embrijuni ta' speċi ta' l-ifrat, tal-hnieżer, tan-naghaġ, tal-moghoż u taż-żwiemel miksuba fil-Bulgarija u r-Rumanija u mahsuba għall-kummerċ intra-Komunitarju jridu jkunu konformi mal-leġizlazzjoni Komunitarja.
- (2) B'mod partikolari, dawn il-prodotti jridu jiġu suġġetti għar-rekwiżiti dwar saħhet l-annimali stipulati fid-Direttiva tal-Kunsill 88/407/KEE ta' l-14 ta' Ġunju 1988 li tistabbilixxi r-rekwiżiti dwar saħhet l-annimali applikabbli għall-kummerċ intra-Komunitarju u importazzjoni ta' semen ta' annimali domestiċi ta' l-ispeċi ta' l-ifrat⁽²⁾, id-Direttiva tal-Kunsill 89/556/KEE tal-25 ta' Settembru 1989 dwar kondizzjonijiet ta' saħha ta' l-annimali li jirregolaw il-kummerċ intra-Komunitarju fi u l-importazzjoni minn pajjiżi terzi ta' embrijuni ta' annimali domestiċi ta' l-ispeċi ta' l-ifrat⁽³⁾, id-Direttiva tal-Kunsill 90/429/KEE tas-26 ta' Ġunju 1990 li tistabbilixxi r-rekwiżiti tas-saħha tal-bhejjem applikabbli għal kummerċ intra-Komunitarju u għall-importazzjonijiet ta' semen ta' bhejjem domestiċi ta' l-ispeċi tal-majjali⁽⁴⁾ u d-Direttiva tal-Kunsill 92/65/KEE tat-13 ta' Lulju 1992

tistabbilixxi l-htigijiet dwar saħha ta' l-annimali li jirregolaw il-kummerċ ta', u l-importazzjoni fil-Komunità ta' annimali, semen, ova u embrijuni mhux suġġetti għal htigijiet ta' saħha ta' l-annimali meħtieġa f'regoli speċifiċi tal-Komunità li hemm referenza għalihom fl-Anness A(1) tad-Direttiva 90/425/KEE⁽⁵⁾.

- (3) Uħud mill-prodotti miksuba fil-Bulgarija u r-Rumanija qabel id-data tas-shubija jstgħu jkunu għadhom mahżuna wara din id-data. Madankollu, dawn il-prodotti jstgħu ma jikkonformawx mar-rekwiżiti kollha dwar saħhet l-annimali applikabbli għall-kummerċ intra-Komunitarju stipulati fil-leġizlazzjoni Komunitarja.
- (4) Biex tithaffet it-tranzizzjoni mir-reġim eżistenti għat-tali prodotti miksuba fil-Bulgarija u r-Rumanija għar-reġim eżistenti taħt il-leġizlazzjoni Komunitarja, huwa xieraq li jiġu stipulati miżuri ta' tranżizzjoni għall-kummerċ intra-Komunitarju ta' dawn il-prodotti. Għalhekk, semen, ova u embrijuni ta' speċi ta' l-ifrat, tal-hnieżer, tan-naghaġ, tal-moghoż u taż-żwiemel miksuba qabel is-shubija u li huma konformi mar-rekwiżiti Komunitarji dwar saħhet l-annimali għall-esportazzjoni tal-prodotti mill-pajjiż ta' l-origini lejn il-Komunità fis-seħh qabel l-1 ta' Jannar 2007 għandhom jithallew jidhlu fil-kummerċ intra-Komunitarju.
- (5) Fl-istess waqt, prodotti ta' din ix-xorta li nkisbu qabel is-shubija u li mhumiex konformi mal-leġizlazzjoni Komunitarja għall-perjodu trażitorju ta' tmien xhur għandhom jithallew li jiġu nneogzjati bejn il-Bulgarija u r-Rumanija.

⁽¹⁾ ĠU L 224, 18.8.1990, p. 29. Id-Direttiva kif emendata l-aħhar bid-Direttiva 2002/33/KE tal-Parlament Ewropew u tal-Kunsill (ĠU L 315, 19.11.2002, p. 14).

⁽²⁾ ĠU L 194, 22.7.1988, p. 10. Id-Direttiva kif emendata l-aħhar bid-Deciżjoni tal-Kummissjoni 2006/16/KE (ĠU L 11, 17.1.2006, p. 21).

⁽³⁾ ĠU L 302, 19.10.1989, p. 1. Id-Direttiva kif emendata l-aħhar bid-Deciżjoni tal-Kummissjoni 2006/60/KE (ĠU L 31, 3.2.2006, p. 24).

⁽⁴⁾ ĠU L 224, 18.8.1990, p. 62. Id-Direttiva kif emendata l-aħhar bir-Regolament (KE) Nru 806/2003 (ĠU L 122, 16.5.2003, p. 1).

(6) Il-miżuri stipulati f'din id-Deciżjoni huma skond l-opinjoni tal-Kumitat Permanenti dwar il-Katina Alminetari u s-Saħha ta' l-Annimali,

⁽⁵⁾ ĠU L 268, 14.9.1992, p. 54. Id-Direttiva kif emendata l-aħhar bid-Deciżjoni 2006/68/KE (ĠU L 139, 30.4.2004, p. 321); verzjoni kkoreġuta bil-ĠU L 226, 25.6.2004.

ADOTTAT DIN ID-DEĊIŻJONI:

Artikolu 1

Is-suġġett u l-ambitu

Din id-Deċiżjoni għandha tapplika għal semen, ova u embrijuni ta' speċi ta' l-ifrat, tal-hnieżer, tan-nagħaġ, tal-mogħoż u taż-żwiemel li huma suġġetti għar-rekwiżiti dwar saħħet l-annimali stipulati fid-Direttivi 88/407/KEE, 89/556/KEE, 90/429/KEE u 92/65/KEE u li jinkisbu qabel l-1 ta' Jannar 2007 fil-Bulgarija u r-Rumanija ("il-prodotti").

Artikolu 2

Rekwiżiti għad-dispaċċ tal-prodotti mill-Bulgarija u r-Rumanija lil Stati Membri oħra

1. Il-prodotti għandhom jintbagħtu mill-Bulgarija u r-Rumanija lil Stati Membri oħra biss jekk ikunu konformi mar-rekwiżiti li ġejjin skond id-Direttivi msemmija fl-Artikolu 1:

- (a) ġew miksuba f'centri jew minn gruppi awtorizzati li jesportaw lejn il-Komunità;
- (b) għandhom in-numru ta' approvazzjoni assenjat liċ-ċentru jew grupp għall-iskop ta' esportazzjonijiet lejn il-Komunità; u
- (c) jissodisfaw ir-rekwiżiti Komunitarji dwar saħħet l-annimali fis-seħħ qabel l-1 ta' Jannar 2007 għall-esportazzjonijiet tal-prodotti mill-pajjiż ta' l-origini lejn il-Komunità.

2. Iċ-ċertifikat dwar saħħet l-annimali li jakkompanja l-konsenji ta' prodotti għandu juri ċ-ċertifikazzjoni supplimentari li ġejja ffirmata mill-veterinarju uffiċjali:

"Semen (*), ova (*) u embrijuni (*) ta' l-ispeċi ta' l-ifrat (*), tal-hnieżer (*), tan-nagħaġ (*), tal-mogħoż (*) u taż-żwiemel (*) konformi mar-rekwiżiti ta' l-Artikolu 2 tad-Deċiżjoni tal-Kummissjoni K(2006)6823 u miskuba qabel l-1 ta' Jannar 2007.

(*) Hassar kif xieraq"

Artikolu 3

Rekwiżiti għad-dispaċċ tal-prodotti bejn il-Bulgarija u r-Rumanija

1. Il-prodotti għandhom jintbagħtu bejn il-Bulgarija u r-Rumanija jekk:

- (a) l-Istat Membru ta' destinazzjoni jawtorizza d-dispaċċ;

- (b) il-prodotti jikkonformaw mar-rekwiżiti nazzjonali dwar saħħet l-annimali fis-seħħ fil-pajjiż ta' destinazzjoni, qabel l-1 ta' Jannar 2007.

2. Iċ-ċertifikat dwar saħħet l-annimali li jakkompanja l-konsenji tal-prodotti għandu juri ċ-ċertifikazzjoni supplimentari li ġejja ffirmata mill-veterinarju uffiċjali:

"Semen (*), ova (*) u embrijuni (*) ta' l-ispeċi ta' l-ifrat (*), tal-hnieżer (*), tan-nagħaġ (*), tal-mogħoż (*) u taż-żwiemel (*) konformi mar-rekwiżiti ta' l-Artikolu 3 tad-Deċiżjoni tal-Kummissjoni K(2006)6823 u miskuba qabel l-1 ta' Jannar 2007.

(*) Hassar kif xieraq"

Artikolu 4

Konformità

L-Istati Membri għandhom jiehdu l-miżuri neċessarji biex iharsu din id-Deċiżjoni u jippubblikaw dawn il-miżuri. Dawn għandhom jgħarrfu lill-Kummissjoni minnufih dwar dan.

Artikolu 5

Applikabilità

Din id-Deċiżjoni għandha tapplika biss suġġetta għal u mid-dhul fis-seħħ tat-Trattat ta' Adeżjoni tal-Bulgarija u r-Rumanija.

Għandha tapplika mill-1 ta' Jannar 2007 sal-31 ta' Awwissu 2007.

Artikolu 6

Id-destinatarij

Din id-Deċiżjoni hija indirizzata lill-Istati Membri.

Magħmul fi Brussell, 22 ta' Diċembru 2006.

Għall-Kummissjoni

Markos KYPRIANOU

Membru tal-Kummissjoni